उपहार के बदले उपहार 

उपहार के बदले उपहार 





ऐनी रॉकवेल 


जंगल के किनारे एक जर्जर झोंपड़ी में एक बूढ़ा घास 
काटने वाला अकेला रहता था. हर दिन वो अपनी घास 
को बेचता था, और फिर शाम को सोने से पहले, अपने 
कमाए हुए सिक्कों को बिस्तर के नीचे एक थैली में रख 
देता था. 


साल बीतते गए और जिस थैली में वो सिक्के रखता 
था वो भर गई. एक दिन बूढ़े ने अपने पैसे गिनने का 
फैसला किया और उसने पाया कि वास्तव में काफी थे. 

मैं इन्हें कैसे खर्च करूं? उसने अपने आप से बार-बार 
पूछा, लेकिन वो कुछ ठीक से सोच नहीं पाया. 





तभी उसके दिमाग में एक विचार आया. वो गाँव में 
अपने एक मित्र से मिलने गया - जो एक व्यापारी था 
और जो यहाँ-वहाँ खरीद-फरोख्त करता था. घास काटने 
वाले ने अपने पैसों से व्यापारी से एक सोने का सुन्दर 
कंगन खरीदा. 





"अच्छा यह बताओ कि तुम्हारे हिसाब से सबसे खूबसूरत 
महिला कौन है?" उसने पूछा. 

व्यापारी ने बिना किसी हिचकिचाहट के उत्तर दिया. 

"समरी की राजकुमारी!" 

बूढ़े ने व्यापारी को एक संदेश के साथ समरीा की 
राजकुमारी को कंगन देने को कहा: 

सुंदरता की प्रशंसा करने वाने व्यक्ति से. 

ओर उसने व्यापारी को उसकी सेवाओं के लिए एक 
सिक्‍का भी दिया. 

व्यापारी ने जाकर राजकमारी को कंगन 


ट 


। 


"लेकिन मुझे यह बताओ, कि यह प्यारा उपहार मुझे 


किसने भेजा है?" 





वैसे आमतौर पर व्यापारी एक सच्चा आदमी था, लेकिन 
उसे यह स्वीकार करने में शर्म आ रही थी कि उस उपहार को 
एक गरीब ओर बूढ़े घास काटने वाले ने भेजा था. इसलिए 
व्यापारी ने झूठ बोला. उसने कहा कि वो कंगन एक रईस 
राजकुमार ने राजकुमारी को उपहार स्वरूप भेजा था. 


"फिर मुझे भी बदले में उसे एक उपहार भेजना चाहिए!” 
राजकुमारी ने कहा. "ओर मुझे इससे भी कुछ अच्छा भेजना 
चाहिए." 

फिर राजकुमारी ने वही किया. 


और उसने व्यापारी को उसकी सेवाओं के लिए के लिए 
कुछ पैसे भी दिए. 





व्यापारी उस ऊंचे खूबसूरत घोड़े को, घास काटने वाले के 
पास लेकर गया. लेकिन बूढ़े आदमी को समझ में ही नहीं 
आया कि वो उस शानदार उपहार का क्या करे. उसे घोड़े की 
कोई ज़रुरत नहीं थी. 

"अच्छा यह बताओ कि वो सबसे बहादुर आदमी कौन है 
जिसे तुम जानते हो?” बूढ़े ने व्यापारी से पूछा. 

"मामून का राजकुमार. वो सबसे बहादुर है!" व्यापारी ने 
बिना किसी हिचकिचाहट के उत्तर दिया. 

फिर बूढ़े ने व्यापारी से घोड़े को राजकुमार को देने के लिए 
कहा. साथ में उसने अपना यह सन्देश भी भेजा: 





साहस की प्रशंसा करने वाले से. 


राजकुमार अपने उपहार से उतना ही प्रसन्‍न हुआ जितना 
राजकुमारी अपने उपहार से हुई थी. एक बार फिर, व्यापारी को 
यह कहते हुए शर्म आई कि वो उपहार एक बूढ़े घास काटने 
वाले ने भेजा था. व्यापारी ने राजकुमार से कहा कि वो उपहार 
एक राजकुमारी ने भेजा था जो एक दूर देश में रहती थी और 
वो राजकुमार की महान बहादुरी की बड़ी कायल थी. 

"मुझे भी राजकुमारी के लिए एक उपहार भेजना चाहिए," 
राजकुमार ने कहा, "क्योंकि मुझे यकीन है कि वो राजकुमारी 
बहुत सुंदर होगी." फिर उसने वही किया. 

राजकुमार ने व्यापारी की सेवाओं ने लिए उसे कुछ धन भी 
दिया. 

इस बार, बूढ़े के पास रुके बिना, व्यापारी सीधा 
राजकुमारी के महल की ओर बढ़ा. भला एक बूढ़ा घास 
काटने वात्रा ऊँटों और बहुमूल्य मसाल्नों का क्‍या करेगा? 


बूढ़ा आदमी एक खेत में घास काट रहा था. जब 
व्यापारी उसके पास से गुज़रा तो बूढ़े ने उसे बड़े 
आश्चर्य से देखा. 

फिर बदले में राजकुमारी ने राजकुमार के लिए एक 
बेहतर उपहार भेजा. उसने व्यापारी को उसकी सेवाओं 
के लिए उसे कुछ मुआवज़ा भी दिया. 





जब व्यापारी राजकुमार के महल की ओर जा रहा 
था तो उसके घुटने, लुटेरों के डर से कांपने लगे. 

जब राजकुमार ने देखा कि व्यापारी इस बार 
उसके लिए क्या लाया था तो वो काफी चिंतित हुआ. 


में भल्रा इससे ज्यादा शानदार तोहफा और क्‍या 
भेज सकता हूं? उसने सोचा. लेकिन कोई यह न 
समझे कि मैं कंजूस हूँ! 

और इसलिए, उसने राजकुमारी के लिए एक 
बहुमूल्य उपहार भेजा. उसने सेवाओं के लिए व्यापारी 
को कुछ मेहनताना भी दिया. 





जब राजकुमारी ने कमल के फूलों में खजाने से 
लदी नौकाओं को धीरे-धीरे अपनी ओर आते हुए देखा, 
तो वो हैरान रह गई. 

राजकुमारी की सखियाँ खिलखिला कर हंस उठीं. 
"लगता है वो राजकुमार आपसे शादी करना चाहता है!" 
उन्होंने कहा. 

ऐसा ही होना चाहिए, राजकुमारी ने सोचा. मुझे उस 
राजकुमार से मिलना चाहिए! 








राजकुमारी ने व्यापारी से राजकुमार का पता 
पूछा लेकिन व्यापारी ने बहुत आरज़ू-मिनन्‍नत 
करने के बाद भी राजकुमारी को पता नहीं 
बताया. 

फिर राजकुमारी ने भी राजकुमार के लिए 
एक और बड़ा उपहार भेजा और व्यापारी को 
उसकी सेवाओं के लिए कुछ धन दिया. साथ में 
राजकुमारी ने एक योजना भी बनाई. 





जैसे ही व्यापारी एक भव्य कारवां से साथ 
राजकुमार के पास गया, राजकुमारी ने उसका पीछा 
किया. हर गाँव से गुज़रते समय राजकुमारी कारवां का 
रास्ता पूछती रही. एक बिंदु पर, खुद घास काटने वाले 
बूढ़े ने राजकुमारी को कारवां का सही रास्ता बताया. 
और इस तरह राजकुमारी ने यात्रा की, वो हमेशा 
व्यापारी से एक दिन पीछे रहती थी. 





जब व्यापारी राजकुमार के महल में पहुंचा, तो 
राजकुमार घबरा गया. क्योंकि राजकुमारी के उपहार की 
बराबरी करना उसके लिए कठिन था, उससे बेहतर 
तोहफा भेजने की बात तो वो सोच तक नहीं सकता था! 

लेकिन उसके पास जो कुछ भी था उसने वो 
राजकुमारी के लिए भेजा. उसने व्यापारी को उसकी 
सेवाओं के लिए कुछ धन भी दिया. 





जब व्यापारी जाने के लिए तैयार हुआ, तो 
राजकुमार ने अपनी चमकीली तलवार खींची और मांग 
की कि व्यापारी उसे भी राजकुमारी के पास ले कर 
चले. 


"मुझे उस महिला से ज़रूर मिलना चाहिए जो अब 
मेरे राज्य के पूरे धन की मालकिन है!" राजकुमार ने 
कहा. 


डर के मारे व्यापारी उसके लिए राजी हुआ. फिर 
व्यापारी, राजकुमार के साथ राजकुमारी के महल के 
लिए रवाना हुआ. 








एक दिन से भी कम समय बाद सड़क पर 
राजकुमार ने एक खूबसूरत महिला को एक सफेद घोड़े 
पर अपनी ओर आते हुए देखा. इतने सारे सेवकों की 
संख्या देखकर वो समझ गया कि वो राजकुमारी ही 
होगी. 

जैसे ही राजकुमारी ने व्यापारी को घोड़ों, ऊंटों, गधों 
और हाथियों की शानदार परेड का नेतृत्व करते देखा, वो 
भी समझ गई कि वे सभी उपहार उसी के लिए होंगे. 

शीघ्र ही कांपते हुए व्यापारी ने, राजकुमार और 
राजकुमारी को एक-दूसरे से मिलवाया. 

उन्हें तुरंत एक-दूसरे से प्रेम हो गया ओर एक 
हफ्ते के भीतर ही उनकी शादी हो गई. उन्हें उस 
साधारण बूढ़े आदमी के बारे में कभी ही नहीं मालूम 
पड़ा जो इस पूरी घटना के लिए ज़िम्मेदार था. 





बाद के वर्षो में, जब बूढ़ा और उसका 
दोस्त व्यापारी मिलते थे, तो वे एक साथ 
हंसते थे और राजकुमार और राजकुमारी 
की खुशी की कामना करते थे. 

